



फिल्म धड़क 2 का ट्रेलर रिलीज

बॉ लीवुड स्टार सिद्धांत चतुर्वेदी-तुषि डिमरी की फिल्म धड़क 2 का ट्रेलर रिलीज हो गया है। वर्ष 2018 में प्रदर्शित जाह्नवी कपूर और ईशान खट्टर की फिल्म धड़क को दर्शकों ने काफी पसंद किया था। अब फिल्म धड़क का सीक्रेल धड़क 2 जल्द ही सिनेमाघरों में दस्तक देने वाला है। धड़क 2 की कहानी दो ऐसे प्यार करने वालों पर आधारित है, जिनके बीच सोशल स्टेटस की दीवार इतनी बड़ी होती है उनका अटूट प्यार भी उसे तोड़ नहीं पाता। ट्रेलर की शुरुआत निलेश (सिद्धांत चतुर्वेदी) और विधि (तुषि डिमरी) से होती है, जिनकी मुलाकात कॉलेज में होती है। दोनों एक ही क्लास में होते हैं, दोस्ती से शुरू हुआ उनका प्यार रिसता प्यार में बदल

जाता है। शुरुआत में सब ठीक होता है, लेकिन जैसे ही विधि के परिवार को निलेश के बारे में पता चलता है तो तूफान आ जाता है। ऊंचे जाति की विधि का छोटे जाति वाले लड़के के साथ होना उनके परिवार को रास नहीं आता है। वो लोग निलेश को मारते हैं उसकी और उनके परिवार को अपमानित करते हड़कड़ें। उस पर कीचड़ उछालते हैं। परिवार पूरी कोशिश करता है कि विधि, निलेश से दूर हो जाए, लेकिन वह उसका साथ छोड़ने के लिए तैयार नहीं है। धड़क 2 में तुषि डिमरी, सिद्धांत चतुर्वेदी, सौरभ सचदेव, मंजरी पुपाला, विपिन शर्मा, दिशांक अरोड़ा जैसे कलाकार मुख्य भूमिका में हैं। शाजिया इकबाल निर्देशित यह फिल्म एक अगस्त को रिलीज होगी

फिल्म अत्यान में काम करती नजर आयेंगी अनुष्का कौशिक

अभिनेत्री अनुष्का कौशिक फिल्म अत्यान में काम करती नजर आयेंगी। अनुष्का कौशिक, आज की युवा पीढ़ी की प्रतिभशाली अभिनेत्रियों में से एक बन चुकी हैं। लस्ट स्टोरीज 2 हो या पटना शुक्ला, घर वापसी हो या गर्मी, अनुष्का हर बार अपने अभिनय से दर्शकों का दिल जीत लेती हैं। अब इस प्रतिभशाली अभिनेत्री का अगला पड़ाव है सुनील कोठारी की स्प्रिचुअल फिल्म अत्यान, जिसमें अनुष्का का लुक और किरदार दोनों ही एकदम हटके होने वाला है। अनुष्का ने कहा, 'अत्यान' का हिस्सा बनना मेरे लिए एक

स्प्रिचुअल जर्नी जैसा रहा। स्क्रिप्ट पढ़ते ही दिल छू गई। कैसे ये कहानी रोजमर्रा की छोटी-छोटी बातों को गहराई से जोड़ती है, वो बहुत खास है। बनारस जैसे शहर में शूट करना, उसकी एनर्जी और श्रद्धा के बीच काम करना वाकई विनम्र अनुभव था। मुझे गर्व है कि मैं एक ऐसी फिल्म का हिस्सा हूँ जो हमारी संस्कृति को ईमानदारी और दिल से सेलिब्रेट करती है। सुनील कोठारी ने कहा, अनुष्का के अंदर एक सचाई है जो उनके हर किरदार में झलकती है। अत्यान के लिए मैं किसी ऐसे चेहरे की तलाश में था जो ताकत और नाजुकता दोनों को साथ लेकर चल सके।



द्रौपदी मुर्मू ने देखी फिल्म तन्वी द ग्रेट

अनुपम खेर ने कहा हमारे लिये गर्व का पल

बॉ लीवुड के जानेमाने चरित्र अभिनेता और फिल्मकार अनुपम खेर का कहना है कि राष्ट्रपति द्रौपदी मुर्मू का फिल्म तन्वी द ग्रेट देखना उनके लिये गर्व का पल है। फिल्म तन्वी द ग्रेट की खास स्क्रीनिंग शुक्रवार को राष्ट्रपति भवन में हुई। इस मौके पर राष्ट्रपति द्रौपदी मुर्मू के साथ ही फिल्म की स्टारकास्ट भी शामिल हुईं, जिनमें अनुपम खेर, बोमन ईरानी, करण टेकर और शुभांगी शामिल थे। अनुपम खेर ने फिल्म तन्वी द ग्रेट का निर्देशन करने के अलावा इसमें अभिनय भी किया है। अनुपम खेर ने अपने इंस्टाग्राम पर स्पेशल स्क्रीनिंग की फोटोज शेयर कीं। इसके कैप्शन में उन्होंने लिखा, यह हमारे लिए गर्व का सबसे


बड़ा पल था कि देश की राष्ट्रपति और भारतीय सशस्त्र बलों की सर्वोच्च कमान्डर ने हमारी फिल्म देखी और अंत में उसकी सराहना की। यह एक सपना सच होने जैसा था। एक निर्देशक के तौर पर देश के सबसे बड़े पद से ऐसा समर्थन मिलना मेरे लिए सच में कुछ भी हो सकता है वाला पल है। बोमन ईरानी ने सोशल मीडिया पर लिखा, 'तन्वी द ग्रेट' की टीम के लिए एक गर्वभरा और विनम्र करने वाला लम्हा जब देश की राष्ट्रपति ने हमारी फिल्म देखी और तारीफ की। ये बहुत ही खास और दुर्लभ मौका था। ऐसा मौका जो याद दिलाता है कि हम ये सब क्यों करते हैं। अनुपमखेरसर, हमें इस अनमोल सफर का हिस्सा बनाने के लिए धन्यवाद।

बैटल ऑफ गलवान का हिस्सा बनना बहुत खास

बॉ लीवुड अभिनेत्री चित्रांगदा सिंह का कहना है कि फिल्म बैटल ऑफ गलवान का हिस्सा बनना उनके लिये बहुत खास है। सलमान खान की फिल्म बैटल ऑफ गलवान में चित्रांगदा सिंह को मुख्य अभिनेत्री के तौर पर चुना गया है। इस फिल्म का निर्देशन अपूर्व लाखिया कर रहे हैं। यह फिल्म 2020 में गलवान घाटी में हुए भारत-चीन की झड़प पर आधारित है। गलवान घाटी में भारत और चीन की सेनाओं के बीच एक खतरनाक झड़प हुई थी। 15 जून को हुई इस भिड़ंत में दोनों देशों के सैनिकों को जान गई थी। सलमान खान के साथ पहली बार स्क्रीन शेयर करने को लेकर चित्रांगदा सिंह ने कहा, बैटल ऑफ गलवान का हिस्सा बनना मेरे लिए बहुत खास है। कुछ साल पहले एक मराठी

फिल्म के रीमेक में मैं सलमान सर के साथ काम करने वाली थी, जिसे महेश मांजरेकर निर्देशित कर रहे थे, लेकिन वह फिल्म कभी शुरू ही नहीं हो पाई। मुझे आज भी याद है, सलमान सर ने तब कहा था 'अगली बार साथ काम जरूर करेंगे।' और अब सालों बाद उन्होंने अपनी वही बात निभाई। जैसे वो कहते हैं 'एक बार मैंने कमिटमेंट कर दी, तो फिर मैं खुद को भी नहीं सुनाता।' चित्रांगदा सिंह ने निर्देशक अपूर्व लाखिया की भी तारीफ की और कहा, फ्रवो चाहते तो किसी बड़े स्टार को भी कास्ट कर सकते थे, लेकिन उन्होंने मुझ पर

भरोसा जताया। मैं उनको इस आस्था की बहुत कद्र करती हूँ और मुझे गर्व है कि मैं बैटल ऑफ गलवान जैसी अहम और दमदार कहानी का हिस्सा हूँ।



दीपिका पादुकोण ने बताया सेल्फ केयर के मायने

फिल्म स्प्रिड दीपिका ने जब से छोड़ी है, वे लगातार सुखियों में हैं। दरअसल, दीपिका ने कथित तौर पर अपनी कुछ शर्तों के चलते यह फिल्म छोड़ी, जिसमें आठ घंटे की शिफ्ट टाइमिंग और तगड़ी फीस जैसी बातें शामिल हैं। इसके बाद इंडस्ट्री के तमाम लोग दीपिका के समर्थन में आए हैं, साथ ही आठ घंटे की शिफ्ट टाइमिंग पर भी चर्चाएं हो रही हैं। इस बीच दीपिका पादुकोण ने आज

शनिवार को एक पोस्ट शेयर किया है, जो वायरल हो रहा है। दीपिका पादुकोण इन दिनों सोशल मीडिया पर कम ही एक्टिव हैं। हाल ही में अपने पति और अभिनेता रणवीर सिंह के जन्मदिन और उनकी आगामी फिल्म धुरंधर के फर्स्ट लुक पर भी उन्होंने कोई रिएक्शन नहीं दिया। लेकिन शनिवार को जरूर उन्होंने अपनी इंस्टाग्राम स्टोरी पर एक पोस्ट शेयर किया है। उन्होंने सेल्फ केयर मंथ में खुद की देखभाल करने का तरीका बताया है। दीपिका पादुकोण ने अपनी एक सेल्फी शेयर की है। इसमें वे फेस मास्क लगाए दिख रही हैं। इसके साथ कैप्शन लिखा है, मेरे लिए सेल्फ केयर का मतलब है रोजमर्रा की ऐसी छोटी-छोटी रस्में अपनाना, जो खुशियां लाती हैं। हम सेल्फ-केयर मंथ मना रहे हैं।



18 जुलाई को जी 5 और जी सिनेमा पर संजय दत्त फिल्म 'द भूतनी' का प्रीमियर

बॉ लीवुड स्टार संजय दत्त की फिल्म 'द भूतनी' का प्रीमियर 18 जुलाई को जी 5 और जी सिनेमा पर होगा। सोहम रॉकस्टार एंटरटेनमेंट के दीपक मुकुट और श्री डायमंश मोशन पिक्चर्स के संजय दत्त द्वारा प्रोड्यूस की गई फिल्म द भूतनी को सिद्धांत सचदेव ने लिखा और निर्देशित किया है। फिल्म, द भूतनी में संजय दत्त, मीनी राय, सनी सिंह और पलक तिवारी की अहम भूमिका है। जी 5 और जी सिनेमा पर 18 जुलाई को रात 8 फिल्म 'द भूतनी' की स्ट्रीमिंग की जायेगी।

संजय दत्त ने कहा, फिल्म द भूतनी का सफर सच में बेहद मजेदार और अनोखा रहा है, जो सही मायने में लोक से हटकर फिल्म है। बदकिस्मती से, रिलीज के दौरान इस फिल्म को सिनेमाघरों में पर्याप्त स्क्रीन नहीं मिल पाई, और यह हमारी उम्मीद से कम समय तक चली। कभी-कभी कुछ फिल्में शोर-शराबे में पीछे रह जाती हैं। पर ये फिल्म हमने बड़े प्यार और सची लगन से बनाई है। हमें इसकी कहानी और

उसके पीछे के जवाबों पर पूरा भरोसा था। मुझे पूरी उम्मीद है कि जी 5 और जी सिनेमा पर यह फिल्म दर्शकों के दिलों को छू लेगी। मीनी राय ने कहा, द भूतनी में मोहब्बत के किरदार निभाने का अनुभव मेरे लिए सच में बड़ा रोमांचक था। सच में यह किरदार बेहद दिलचस्प होने के साथ-साथ रहस्यमयी और काफी संजीदगी भरा भी है, जिसमें भावनाओं की कई परत दिखाई देती है।



दिव्यांका त्रिपाठी की शादी के नौ साल पूरे हुए

लोकप्रिय टीवी जोड़ी दिव्यांका त्रिपाठी और विवेक दहिया की शादी के नौ साल पूरे हो गये हैं। दिव्यांका त्रिपाठी और विवेक दहिया को टीवी इंडस्ट्री के क्वेट कपल के तौर पर देखा जाता है। दिव्यांका ने आठ जुलाई 2016 को विवेक दहिया के साथ शादी की थी। शो ये है मोहब्बत के सेट पर दिव्यांका और विवेक की मुलाकात हुई थी। धीरे-धीरे दोनों में दोस्ती हुई और फिर प्यार हो गया। उनकी शादी को नौ साल हो चुके हैं। इस खास मौके पर विवेक दहिया ने सोशल मीडिया पर अपनी वेंकेशन की यादगार तस्वीर और वीडियो शेयर किए हैं।



साइंस एंड टेक्नोलॉजी

आईटीआई पास युवाओं के लिए मौका!

असम राइफल्स ने वार्ड ऑफिसर, राइफलमैन और अन्य पदों पर कुल 79 रिक्तियों के लिए भर्ती प्रक्रिया शुरू की है। इच्छुक और योग्य उम्मीदवार वेबसाइट assamrifles.gov.in पर जाकर 21 जुलाई, 2025 तक आवेदन कर सकते हैं। यह भर्ती विभिन्न ट्रेड्स और कैटेगिरी के तहत की जा रही है। **पात्रता और आयु सीमा से जुड़ी शर्तें**- असम राइफल्स में निकली इस भर्ती में केवल वही उम्मीदवार आवेदन कर सकते हैं जो अनुकंपा आधार पर पात्र हों। इसका मतलब है कि केवल उन परिवारों का एक आश्रित सदस्य आवेदन कर सकता है, जिनके सदस्य युद्ध में शहीद हुए, सेवा के दौरान दिवंगत हुए, ड्यूटी पर रहते हुए लापता हो गए या



चिकित्सकीय कारणों से सेवा से मुक्त कर दिए गए हों। उम्मीदवारों की आयु सीमा की गणना के लिए कट-ऑफ लिफाफे के ऊपर स्पष्ट रूप से अनुकंपा आधार पर नियुक्ति के लिए आवेदन लिखना अनिवार्य है। जहां तक वेतन की बात है, चयनित उम्मीदवारों को असम राइफल्स के नियमित कार्मिकों के अनुसार मान्य वेतनमान और अन्य भत्ते प्रदान किए जाएंगे।

ऐसे करें आवेदन - अभ्यर्थी को अपने संबंधित ट्रेड की योग्यता आवश्यकताओं के अनुसार, निर्धारित प्रारूप में ऑफलाइन आवेदन पत्र भरना होगा। आवेदन के साथ स्वयं द्वारा सत्यापित शैक्षिक प्रमाण पत्र, निवास प्रमाण पत्र, जाति प्रमाण पत्र, ट्रेड से संबंधित डिप्लोमा/तकनीकी/आईटीआई प्रमाण पत्र और एक वैध फोटो पहचान पत्र (जैसे आधार, पैन, वोटर आईडी या ड्राइविंग लाइसेंस) की छायाप्रतियाँ संलग्न करनी होंगी। यह पूरा आवेदन नीचे दिए गए पते पर भेजना है- **महानिदेशालय असम राइफल्स (भर्ती शाखा), लाइटकोर, शिलांग, मेघालय - 793010**



महिला स्वास्थ्य कार्यकर्ता की 3100+ भर्तियां

स्वास्थ्य कार्यकर्ता की सरकारी नौकरी करने के इच्छुक अभ्यर्थियों के लिए बड़ी भर्ती आ गई है। झारखंड कर्मचारी चयन आयोग (इयूएसए) ने महिला स्वास्थ्य कार्यकर्ता के 3000 से अधिक पदों पर भर्ती की घोषणा की है। इस भर्ती का आधिकारिक विज्ञापन जारी हो गया है। साथ ही ऑफिशियल वेबसाइट jssc.jharkhand.gov.in पर आयोग ने आवेदन की

प्रक्रिया भी शुरू कर दी है। **पद की डिटेल्स**- जेपीएससी ने झारखंड महिला स्वास्थ्य कार्यकर्ता की यह रिक्तियां जिला वाइज निकाली हैं। किस जिले के लिए कितनी वैकेंसी हैं? यह जानना भी जरूरी है। उसी के मुताबिक आप इस भर्ती में अप्लाई कर सकेंगे। 3020 वैकेंसी रेगुलर हैं और 161 वैकेंसी बैकलॉग की निकली हैं।

दिल्ली जल बोर्ड में निकली बंपर भर्ती

दिल्ली सरकार के अधीन कार्यरत दिल्ली जल बोर्ड ने विभिन्न पदों पर भर्ती के लिए अधिसूचना जारी की है। यह भर्ती प्रतिनियुक्ति के आधार पर की जा रही है। इच्छुक और योग्य अभ्यर्थी निर्धारित समय सीमा के भीतर आवेदन कर सकते हैं। इस भर्ती प्रक्रिया के तहत ज्वाइंट डायरेक्टर के लिए 1 पद, डिप्टी डायरेक्टर के लिए 8 पद तथा असिस्टेंट अकाउंट्स ऑफिसर जैसे कई पदों पर नियुक्तियां की जाएंगी। इस भर्ती प्रक्रिया के तहत ज्वाइंट डायरेक्टर के लिए 1 पद, डिप्टी डायरेक्टर के लिए 8 पद तथा असिस्टेंट अकाउंट्स ऑफिसर के लिए कुल 71 पद निर्धारित किए गए हैं।

भत्ते भी प्रदान किए जाएंगे। असिस्टेंट अकाउंट्स ऑफिसर के लिए भी वही शैक्षणिक योग्यता निर्धारित की गई है, यानी कि उम्मीदवार को सब-ऑर्डिनेट अकाउंट सर्विस या समकक्ष परीक्षा उत्तीर्ण होना चाहिए। इस पद पर चयनित उम्मीदवारों को 9,300 रुपये से 34,800 रुपये प्रतिमाह वेतन मिलेगा। यह वेतनमान केंद्र सरकार के नियमानुसार स्वीकार्य भत्तों सहित होगा। **कैसे करें आवेदन?**- सबसे पहले दिल्ली जल बोर्ड की आधिकारिक वेबसाइट पर जाएं। होमपेज पर उपलब्ध Recruitment/Apply Online लिंक पर क्लिक करें। अगर आप पहली बार आवेदन कर रहे हैं, तो पहले रजिस्ट्रेशन करें। मांगी गई सभी जरूरी जानकारी जैसे नाम, जन्मतिथि, योग्यता आदि सावधानीपूर्वक भरें। पासपोर्ट साइज फोटो, हस्ताक्षर और शैक्षणिक दस्तावेजों को निर्धारित फॉर्मेट में अपलोड करें।



मध्य प्रदेश कर्मचारी चयन मंडल ने प्राथमिक शिक्षक चयन परीक्षा 2025 के लिए शेड्यूल जारी कर दिया है। यह भर्ती स्कूल शिक्षा

शिक्षकों की 13000 से अधिक नौकरियां!

और जनजातीय कार्य विभाग के अंतर्गत की जा रही है। इच्छुक और योग्य उम्मीदवार 18 जुलाई से 6 अगस्त 2025 तक esb.mp.gov.in पर जाकर ऑनलाइन आवेदन कर सकते हैं। इस भर्ती अभियान के माध्यम

से कुल 13,089 पदों पर योग्य अभ्यर्थियों की नियुक्ति की जाएगी। इसमें स्कूल शिक्षा विभाग के तहत 10,150 पदों और जनजातीय कार्य विभाग के तहत 2,939 पदों पर भर्ती की जाएगी। यह परीक्षा दोनों विभागों में प्राथमिक शिक्षकों की नियुक्ति के लिए आयोजित की जा रही है। **पात्रता मानदंड**- इस भर्ती प्रक्रिया में केवल वही अभ्यर्थी

आवेदन के पात्र होंगे, जिन्होंने प्राथमिक शिक्षक पात्रता परीक्षा 2020 या 2024 में मध्य प्रदेश कर्मचारी चयन मंडल द्वारा निर्धारित न्यूनतम अंकों के साथ सफलता प्राप्त की हो। इसके अलावा, उम्मीदवारों के पास डीएलएड डिप्लोमा होना अनिवार्य है। इसके अलावा, उम्मीदवार को न्यूनतम आयु 21 वर्ष होनी चाहिए। वहीं, अधिकतम आयु की गणना 1 जनवरी 2025 को की जाएगी। **बीएड धारक आवेदन के पात्र नहीं**- उम्मीदवार ध्यान दें, इस भर्ती प्रक्रिया में बीएड डिग्री धारियों को पात्र नहीं माना गया है।

केवल डीएलएड धारक ही आवेदन कर सकते हैं। साथ ही, अभ्यर्थियों को विभिन्न पदों के लिए अलग-अलग फॉर्म भरने की जरूरत नहीं है, बल्कि एक ही आवेदन पत्र के माध्यम से वे सभी योग्य पदों के लिए आवेदन कर सकते हैं। **परीक्षा की तिथि और समय**- एमपी शिक्षक भर्ती परीक्षा 2025 की चयन परीक्षा 31 अगस्त से दो पालियों में आयोजित की जा सकती है। पहली पाली सुबह 10.30 से 12.30 बजे तक और दूसरी पाली दोपहर 3.00 से शाम 5:00 बजे तक होगी।